

4 बड़े मुकाबलों का शानदार एक्शन

▶ जापान का ऐतिहासिक प्रदर्शन ▶ जापान बनाम ट्यूनीशिया (4-1)

नई दिल्ली, 21 जून. मोंटेरी (मेक्सिको) में खेले गए फीफा विश्व कप 2026 के ग्रुप ए मुकाबले में जापान ने शानदार प्रदर्शन करते हुए ट्यूनीशिया को 4-1 से करारी शिकस्त दी. यह मुकाबला न केवल जापान की बड़ी जीत के रूप में याद रखा जाएगा, बल्कि इसे टूर्नामेंट के ऐतिहासिक मैचों में भी शामिल किया जा रहा है क्योंकि यह फीफा विश्व कप का 1000वां मैच था.

मैच की शुरुआत बेहद तेज रही और जापान ने पहले ही मिनटों से आक्रामक खेल दिखाया. चौथे मिनट में डाइची कामाडा ने जापान के लिए इतिहास रचते हुए अब तक का सबसे तेज विश्व कप गोल दागा. उन्होंने कीटो नाकामुरा के बेहतरीन क्रॉस को करीब से गोल में बदलकर टीम को 1-0 की बढ़त दिला दी.



जर्मनी बनाम आइवरी कोस्ट (2-1)

टोरंटो में खेले गए ग्रुप मुकाबले में जर्मनी ने आइवरी कोस्ट को 2-1 से हराकर नॉकआउट चरण में जगह पक्की कर ली. मैच की शुरुआत में आइवरी कोस्ट ने बढ़त बनाई जब कसान फ्रैंक केसी ने 30वें मिनट में गोल किया. इसके बाद जर्मनी ने लगातार दबाव बनाया लेकिन पहले हाफ में उन्हें बराबरी नहीं मिल सकी. कई मौकों पर उनके हमले फाउल के कारण रोक दिए गए, जिससे स्कोर 1-0 रहा. दूसरे हाफ में स्थापनापन खिलाड़ी डेनिस उदाव ने मैच का रुख बदल दिया.



कुराकाओ बनाम इक्वाडोर (0-0)

कंसास सिटी में खेला गया ग्रुप ई मुकाबला कुराकाओ और इक्वाडोर के बीच गोल रहित ड्रॉ पर समाप्त हुआ. हालांकि मैच में गोल नहीं हुए, लेकिन दोनों टीमों के गोलकीपरों ने शानदार प्रदर्शन किया. इक्वाडोर के पास गेंद पर अधिक नियंत्रण था, लेकिन वे इसे गोल में बदलने में नाकाम रहे. वहीं कुराकाओ ने रक्षात्मक रणनीति अपनाई और मजबूत डिफेंस के दम पर मैच को संतुलित रखा. मैच का सबसे बड़ा आकर्षण गोलकीपरों का प्रदर्शन रहा, विशेषकर कुराकाओ के गोलकीपर ने 15 शानदार बचाव किए.

ट्यूनीशिया की ओर से सिर्फ एक गोल हो सका, लेकिन वह मैच को प्रभावित करने के लिए काफी नहीं था. इस हार के साथ ट्यूनीशिया लगभग टूर्नामेंट से बाहर हो गया, जबकि जापान ने नॉकआउट चरण के लिए अपनी स्थिति मजबूत कर ली. जापान इस मैच में चार गोल करने वाला पहला एएफसी देश भी बन गया, जो उनके लिए एक ऐतिहासिक उपलब्धि है. यह जीत जापान के आत्मविश्वास को और मजबूत करती है और उन्हें आगे के मुकाबलों में एक खतरनाक टीम बनाती है.

इसके बाद जापान ने अपना दबदबा बनाए रखा और पहले हाफ के लगभग आधे घंटे बाद अयासे उएदा ने शानदार लो ड्राइव शॉट लगाकर दूसरा गोल किया. इस गोल के साथ जापान ने 2-0 की मजबूत बढ़त बना ली और ट्यूनीशिया पर दबाव बढ़ा दिया. ट्यूनीशिया की टीम वापसी की कोशिश करती रही लेकिन जापानी डिफेंस और मिडफील्ड ने

उन्हें कोई बड़ा मौका नहीं दिया. दूसरे हाफ में भी जापान का आक्रमण जारी रहा और 69वें मिनट में जुन्या इतो ने बेहतरीन फिनिश के साथ तीसरा गोल दाग दिया. इसके बाद 83वें मिनट में उएदा ने एक शानदार हेडर के जरिए अपना दूसरा और टीम का चौथा गोल किया, जिससे मुकाबला पूरी तरह जापान के पक्ष में चला गया.



नीदरलैंड्स बनाम स्वीडन (5-1)

ह्यूस्टन में खेले गए मुकाबले में नीदरलैंड्स ने स्वीडन को 5-1 से हराकर ग्रुप एफ में शीर्ष स्थान हासिल कर लिया. मैच में ब्रायन ब्रॉबी और कोडी गैकपो ने दो-दो गोल किए मैच की शुरुआत में ही नीदरलैंड्स ने दबदबा बना लिया और ब्रॉबी ने 5वें और 17वें मिनट में दो तेज गोल कर दिए. इससे स्वीडन पर दबाव बढ़ गया. दूसरे हाफ में गैकपो ने 47वें और 54वें मिनट में लगातार दो गोल करके स्कोर 4-0 कर दिया. स्वीडन ने 59वें मिनट में एंथनी एलिंगा के जरिए एक गोल जरूर किया, लेकिन वापसी संभव नहीं हो सकी.

ऑस्ट्रेलिया ने किया क्लीन स्वीप

▶ बांग्लादेश को सात विकेट से हराया

चटगांव, 21 जून ऑस्ट्रेलिया ने बांग्लादेश को तीसरे टी 20 में रविवार को 54 गेंद शेष रहते सात विकेट से रौंद कर सीरीज को 3-0 से क्लीन स्वीप कर लिया.

मो. तौहीद हदोय (नाबाद 61) की अर्धशतकीय पारी की बदौलत बांग्लादेश ने आठ विकेट पर 109 रनों का मामूली स्कोर बनाया. ऑस्ट्रेलिया ने 11 ओवर में तीन विकेट पर 112 रन बनाकर



एकतरफा जीत हासिल की. 60 रन बनाने वाले मिचेल मार्श को प्लेयर ऑफ द मैच घोषित किया गया जबकि मैट रेनशॉ को प्लेयर ऑफ द सीरीज का पुरस्कार मिला. मुश्किल पिच पर भी 109 रन का स्कोर काफी नहीं था और मिच

मार्श ने पावरप्ले में ही मैच खत्म करके इस लक्ष्य का मजाक बना दिया. बांग्लादेश ने दूसरे मैच में कड़ी टक्कर दी थी और पहले मैच में भी ठीक-ठाक खेले थे, लेकिन इस मैच में कोई मुकाबला ही नहीं हुआ. इस पिच पर वे अच्छे स्कोर से कम से कम 60-70 रन पीछे रह गए. कसान तौहीद हदोय ने संघर्षपूर्ण अर्धशतक लगाकर अपनी टीम को 100 रन के पार पहुंचाया. लेकिन उन्हें किसी का साथ नहीं मिला, जबकि जॉनसन, एलिस और जम्पा ने दो-दो विकेट लेकर ऑस्ट्रेलियाई गेंदबाजी की कमान संभाली.

इंग्लैंड दौरे के लिए सर्वश्रेष्ठ एकादश बनाने का प्रयास करेंगे

चेन्नई, 21 जून भारत के कप्तान शुभमन गिल ने कहा कि एक जुलाई से शुरू हो रहे इंग्लैंड दौरे के लिए चयनित टीम से अपनी सर्वश्रेष्ठ एकादश बनाने का प्रयास करेंगे.

अफगानिस्तान के खिलाफ सीरीज वनडे सीरीज में 3-0 से मिली जीत के बाद कहा, 'जब इतने खिलाड़ी अच्छा प्रदर्शन कर रहे हों तो यह एक अच्छा सिरदं होता है. इसलिए हम इंग्लैंड दौरे के लिए (पांच टी20 और तीन वनडे मैचों की सीरीज एक जुलाई से शुरू



होगी) वनडे टीम को देखेंगे और अपना सर्वश्रेष्ठ एकादश चुनेंगे. हमें यह भी देkhना होगा कि सभी खिलाड़ियों को फिटनेस कैसी है. अगर सभी फिट हैं तो जैसा मैंने कहा, टीम घोषित होगी और उसके बाद हम उपलब्ध खिलाड़ियों के आधार पर सबसे मजबूत एकादश बनाने की कोशिश करेंगे.'

रोहित ने द्रविड़ को पीछे छोड़ा

नई दिल्ली. भारत ने चेन्नई में खेले गए तीसरे वनडे में अफगानिस्तान को 9 विकेट से हराकर सीरीज 3-0 से अपने नाम कर ली. 218 रन का पीछा करते हुए टीम इंडिया ने 128 गेंद रहते भी खत्म कर दिया. यह वनडे क्रिकेट में भारत का सबसे तेज 200 या उससे ज्यादा रन का रनचेज है. शनिवार को कई मोमेंट्स और रिकॉर्ड्स देखने को मिले. कप्तान शुभमन गिल को छठी बार प्लेयर ऑफ द सीरीज चुना गया. रोहित शर्मा ने राहुल द्रविड़ को पीछे छोड़ दिया.

आईएसएल 2026-27 की शुरुआत चार सितंबर से

नयी दिल्ली 21 जून अखिल भारतीय फुटबॉल महासंघ ने कहा कि इंडियन सुपर लीग 2026-27 सीजन की शुरुआत चार सितंबर से होगी. इसके साथ ही उन्होंने अपना नाम बदलकर फुटबॉल फेडरेशन ऑफ भारत रखने का प्रस्ताव रखा है.

एआईएफएफ ने शनिवार को जारी विज्ञप्ति में कहा, 'चार सितंबर, 2026 को इंडियन सुपर लीग 2026-27 के शुभारंभ की तिथि भी निर्धारित की गई है. 2026-27 सत्र के लिए वार्षिक



कैलेंडर को भी मंजूरी दे दी गई है. इसके अलावा यह भी संकल्प लिया गया कि अखिल भारतीय फुटबॉल महासंघ का नाम बदलकर फुटबॉल महासंघ करने के लिए युवा मामले और खेल मंत्रालय (एमवाईएसएस) को एक प्रस्ताव प्रस्तुत किया जाए.'

भारत ने पाकिस्तान को हराकर जीता खिताब

सारावाक (मलेशिया) 21 जून. भारत के अभय सिंह और वेलावन सेंथिलकुमार की जोड़ी ने रविवार को हुए एशियन युगल स्क्वैश चैंपियनशिप 2026 के फाइनल में पाकिस्तान के नासिर इक़बाल और नूर ज़मान को हराकर अपने पुरुष युगल का खिताब सफलतापूर्वक बचाया.

पहला गेम हारने के बावजूद, टॉप सीड अभय सिंह और वेलावन सेंथिलकुमार ने वापसी की और 47 मिनट तक चले फाइनल में दूसरी सीड वाली नासिर इक़बाल और नूर ज़मान की जोड़ी को 2-1 (7-11, 11-7, 11-2) से



हराया. भारतीय जोड़ी ने पिछले साल भी एशियन युगल स्क्वैश चैंपियनशिप के फाइनल में नूर ज़मान और नासिर इक़बाल को हराया था. एशियन गेम्स में कांस्य पदक जीतने वाले अभय

ब्राजील के राष्ट्रपति ने नेमार का उड़ाया मजाक

ब्राज़ील, 21 जून. ब्राजील के राष्ट्रपति लुइज इनासियो लुला दा सिल्वा ने स्टार फुटबॉलर नेमार जूनियर का मजाक उड़ाया है। उन्होंने नेमार को दुनिया का पहला वर्क फ्रॉम होम नेशनल प्लेयर बताया है. एक कार्यक्रम में राष्ट्रपति लूला बच्चों से बातचीत कर रहे थे. इस दौरान एक बच्चे ने नेमार को ब्राजील का बेस्ट खिलाड़ी बताया. इसपर लूला ने हंसते हुए कहा, नेमार तो खेल ही नहीं रहे हैं, वह दुनिया के पहले वर्क फ्रॉम होम नेशनल प्लेयर हैं.



वैभव सूर्यवंशी शतक से चूके भारत ए ने बनाए 377 रन

दांबुला, 21 जून (वार्ता). सलामी बल्लेबाज वैभव सूर्यवंशी (94), कप्तान तिलक वर्मा (67), ऋतुराज गायकवाड़ (40) और अनुकूल राय (39) के शानदार प्रदर्शन की बदौलत भारत ए ने रविवार को त्रिकोणीय श्रृंखला के फाइनल मुकाबले में श्रीलंका ए के खिलाफ नौ विकेट पर 377 रनों का स्कोर खड़ा किया.

आज यहा श्रीलंका ए टीम ने टॉस जीतकर पहले गेंदबाजी करने का फैसला किया. बल्लेबाजी करने उतरी भारत ए के लिए सलामी बल्लेबाज वैभव सूर्यवंशी और प्रियांश आर्य की सलामी जोड़ी ने अतिशी बल्लेबाजी का प्रदर्शन करते हुए पहले विकेट के लिए महज 8.5 ओवरों में 132 रन

जोड़ डाले. इस दौरान वैभव सूर्यवंशी ने तूफानी बल्लेबाजी का प्रदर्शन करते हुए श्रीलंका के गेंदबाजों की खूब खबर ली. उन्होंने मात्र 11 गेंद पर अर्धशतक जड़कर विश्व रिकॉर्ड बना दिया. यह लिस्ट ए क्रिकेट का सबसे तेज अर्धशतक है. लेकिन वह लिस्ट ए क्रिकेट में सबसे तेज शतक बनाने से चूक गए. उन्हें नौवें ओवर में सहान अराछिगे ने आउट किया. वैभव सूर्यवंशी ने 29 गेंदों में 10 चौके और आठ छक्कों की मदद से 94 रनों की पारी खेली. अगले ही ओवर में हुलाज समुदित्था ने प्रियांश आर्य को आउट कर भारत ए के रनों की रफ्तार को धीमा कर दिया. प्रियांश आर्य ने 29 गेंदों में छह चौके और एक छक्का उड़ाते हुए 39 रन बनाये.

मुकाबला ▶ न्यूजीलैंड को 2-0 से हराकर जीता मैच

भारतीय हॉकी टीम ने जीता नेशंस कप का खिताब

ऑकलैंड 21 जून. भारतीय हॉकी टीम ने रविवार को एफआईएच महिला नेशंस कप 2025-26 के फाइनल मुकाबले में शानदार प्रदर्शन करते हुए मेजबान न्यूजीलैंड को 2-0 से हराकर खिताब अपने नाम किया.

आज यहाँ नॉर्थ हाबर्ग नेशनल हॉकी सेंटर में खेले गये खिताबी मुकाबले में दुनिया की नंबर 10 टीम न्यूजीलैंड के खिलाफ भारत (जो वर्ल्ड हॉकी रैंकिंग में नौवें नंबर पर है) के लिए नवनीत कौर ने (4वें मिनट) और सुनेलित टोप्पो ने (15वें मिनट) ने गोल किए. भारतीय टीम ने चार साल



बाद यह खिताब जीता है. शुरुआत में संभलकर खेलने के बाद, अनुभवी स्ट्राइकर नवनीत कौर ने मैच का पहला पेनल्टी कॉर्नर गोल में बदलकर शुरुआती पाँच मिनटों में ही भारत को बढ़त दिला दी.

बढ़त मिलने के बाद, भारतीय

महिला हॉकी टीम ने खुलकर खेला. उन्होंने पहले क्वार्टर में चार और पेनल्टी कॉर्नर हासिल किए और उनमें से आखिरी वाले पर फिर से गोल किया. सुनेलित टोप्पो ने ड्रैग-फ्लिक को डिफ्लेक्ट करके भारत को दो गोल की बढ़त दिला दी.

भारत ने पहले क्वार्टर में पूरी तरह दबदबा बनाए रखा; उन्होंने आठ बार विपक्षी सर्कल में घुसपैठ की और कुल पांच पेनल्टी कॉर्नर हासिल किए. दूसरे क्वार्टर में विपक्षी टीम ने आक्रामक खेल का प्रदर्शन किया, लेकिन इस दौरान भी सलीमा टेट और उनकी टीम का ही दबदबा रहा. भारत हाफ-टाइम ब्रेक तक 2-0 से आगे था. तीसरे क्वार्टर में न्यूजीलैंड ने तेजी दिखाई और मैच में वापसी करने की कोशिश में ज्यादा आक्रामक खेल दिखाया.

मैथ्यूज ने श्रीलंका को झकझोरा

ब्रिस्टल, 21 जून. वेस्टइंडीज ने रविवार को ब्रिस्टल के काउंटी ग्राउंड में श्रीलंका के खिलाफ महिला टी 20 वर्ल्ड कप में अपनी लगातार तीसरी जीत दर्ज करके सेमीफाइनल के लिए अपनी दावेदारी मजबूत कर ली। नई गेंद से हेली मैथ्यूज के तीन विकेटों ने श्रीलंका की पारी को शुरुआत में ही लड़खड़ा दिया और वे कभी भी इससे उबर नहीं पाए. हालांकि लक्ष्य का पीछा करते हुए उन्हें कुछ मुश्किलों का सामना करना पड़ा, लेकिन वेस्टइंडीज ने 99 रन का लक्ष्य आसानी से हासिल कर लिया. पहले बल्लेबाजी करने उतरी श्रीलंका की टीम शुरुआत से ही घबराई हुई और परेशान दिखी.

कोहली और बुमराह इंग्लैंड दौरे के लिए टीम में

मुंबई, 21 जून इंग्लैंड के खिलाफ होने वाली वनडे सीरीज के लिए भारतीय टीम में विराट कोहली, जसप्रीत बुमराह और अक्षर पटेल की वापसी हुई है. कोहली का चयन फ्रिटनेस पर आधारित है. अगर वह पूरी तरह से मैच फिट होते हैं, तो वह इस सीरीज में हिस्सा लेंगे. हालांकि रवींद्र जडेजा अभी भी टीम में वापस नहीं आए हैं. बीसीसीआई ने इंग्लैंड के खिलाफ होने वाली तीन मैचों की वनडे सीरीज के लिए रविवार को भारतीय टीम का ऐलान कर दिया.

हालांकि अफगानिस्तान के खिलाफ चेन्नई में खेले गए तीसरे वनडे के शतकवीर यशस्वी जायसवाल को भारतीय टीम में



जगह नहीं मिली है. साथ ही भारत की तरफ से शानदार डेब्यू करने वाले हर्ष दुबे और प्रिंस यादव भी टीम का हिस्सा नहीं हैं. वहीं, गुरनूर बराड़ को भारतीय टीम में बरकरार रखा गया है. इन तीनों बाहर होने वाले खिलाड़ियों की जगह कोहली, बुमराह और अक्षर को मौका दिया गया है. टीम में वॉशिंगटन सुंदर, अक्षर, नीतीश कुमार रेड्डी जैसे ऑलराउंडर एवं स्पिन विकल्प मौजूद हैं.

तेज गेंदबाजी आक्रमण की जिम्मेदारी जसप्रीत बुमराह, प्रसिद्ध कुप्पा, हर्षित राणा, अर्शदीप सिंह और गुरनूर बराड़ संभालेंगे. इस बीच, बीसीसीआई ने यह भी जानकारी दी कि वरुण चक्रवर्ती बाएं पैर की चोट से उबर रहे हैं और फिलहाल बेंगलुरु स्थित सेंटर ऑफ एक्सीलेंस (सीआई) में रिहैब कर रहे हैं. इसी वजह से वह आयरलैंड के खिलाफ टी20 सीरीज से बाहर हो गए हैं. सीरीज का पहला मुकाबला 14 जुलाई को एजवैस्टरन में भारतीय समानानुसार दोपहर 3:30 बजे से खेला जाएगा.